

दिलीप को मिलेगा कृषक पुरस्कार

पटना (एसएनबी)। बिहार को सर्वश्रेष्ठ उत्पादन की दौड़ शामिल कराने वाले रोहतास के किसान दिलीप सिंह को मंगलवार को दिल्ली में भारतीय कृषि अनुसंधान परिषद द्वारा जगजीवन राम अभिनव कृषक पुरस्कार से सम्मानित किया जाएगा। इस पुरस्कार के तहत किसान दिलीप सिंह को एक लाख रुपये व प्रशस्ती पत्र दिया जाएगा। ज्ञात हो कि वर्ष 2009 में बिहार के सुधांशु कुमार को समेकित खेती, 2010 में गया के शाशि कुमार को शहद उत्पादन व 2012 में गया के संतोष कुमार कुमार को डेयरी में मिला था।

इस बार भी रोहतास के किसान दिलीप सिंह को समेकित खेती के लिए जगजीवन राम अभिनव कृषक

पुरस्कार दिया जाएगा। हालांकि कृषि विश्वविद्यालय सबौर ने राज्य के चार किसानों की अनुशंसा इस पुरस्कार के लिए की थी। इनमें रोहतास के दिलीप कुमार के अलावा अन्य तीन में मुंगेर की जया देवी, साहडीह नालन्दा के राकेश कुमार को जैविक खेती तो यही के नीतीश कुमार को धान उत्पादन के लिए भेजा गया था।

रोहतास के किसान दिलीप सिंह ने यह करिश्मा बंजर जमीन पर सब्जी उत्पादन कर दिखाया। इनके पास जमीन नहीं थी। कम पैसे में बंजर या कम उपजाऊ जमीन ही मिल सकता था। बस क्या था किसान दिलीप सिंह ने बंजर में ही किस्मत आजमाया और सफल हो गये। कृषि विश्वविद्यालय सबौर के निदेशक प्रसार शिक्षा आर.के. सोहाने ने बताया कि मेहनती किसान दिलीप ने टमाटर, बैंगन, गोभी, बंदागोभी, शिमला मिर्च आदि सब्जी का

उत्पादन कर न केवल फसल के दर में वृद्धि की बल्कि अपनी आर्थिक स्थिति भी दुरुस्त किया। मात्र .6 हेक्टेयर खेत में इन्होंने 600 क्वींटल टमाटर का उत्पादन

- समेकित खेती में दिखाया कमाल
- मिलेगा एक लाख व प्रशस्ति पत्र
- दिल्ली में आयोजित है कार्यक्रम

कर 2.37 लाख व 1.6 हेक्टेयर में 800 क्वींटल बैंगन का उत्पादन कर 1.5 लाख का नेट लाभ कमा कर बिहार के किसानों के सामने एक मिसाल भी रखा। सोहाने ने कहा कि बिहार के लिए दिलीप सिंह एक प्रेरक व्यक्ति बन गये हैं। इनसे शिक्षा ग्रहण कर किसानों की तरफ लोगों का रुझान भी बढ़ेगा।